



ОГЛЕДАЛО НА ВЛАДАТА

Следење на отвореноста на процесите на подготовка на закони

Предлог-закони утврдени на седница на Владата во период од 1 до 31 мај 2019 г.



Табела. Преглед на поднесени предлог-закони по министерства и почитување на обврската за консултации со јавноста на ЕНЕП

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МИОА	2	0	0%
МЕ	2	1	50%
ВКУПНО	4	1	25%

Граѓанскиот ресурсен центар е проект финансиран од Европската Унија а спроведуван од Македонски центар за меѓународна соработка во партнерство со АДИ, Гостивар и Медиа плус, Штип. Во рамките на Граѓанскиот ресурсен центар се публикуваат месечни известувања со резултатите од следењето на Единствениот национален регистар на прописи (ЕНЕП) Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продложување на Проектот Огледало на Владата www.ogledalonavladata.mk, отпочнат во 2012 г., со поддршка на ЕУ(ЕИДХР) и УСАИД.

*Предлог-законот или не е ставен на ЕНЕП за консултации или пак не е испочитуван рокот за консултации од 20 дена

Месечен преглед на консултации со јавноста за објавени закони на ЕНЕП

бр. 43



кај 3 предлог-закони е забележано почитување на минималниот рок за консултации со јавноста преку ЕНЕП



1 предлог-закон за кој има обврска воопшто не е ставен на ЕНЕП за консултации со јавноста

Согласно Деловникот за работа на Владата министерствата мораат задолжително да ги објават на ЕНЕП (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 20 дена од денот на објавувањето.

Што се следи?

Предлог-закони отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можноста за давање коментари

Содржина на поставени документите

Како се одредува период на консултации?

Периодот според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите поставени на Единствениот национален електронски регистар на прописи (ЕНЕР) кои во текот на мај биле утврдени на седница на Владата. Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 20 дена од денот на објавувањето (Деловникот за работа на Владата на Република Македонија, „Службен весник на РМ“ бр. 113/2017).

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула.

Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
 2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.
- Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

РЕЗУЛТАТИ

Во периодот од 1 до 31 мај 2019 г., до Собранието беа поднесени вкупно 12 предлог-закони од кои за четири предлог-закон постои обврска да бидат ставени на ЕНЕР. Три предлог-закони беа ставени на ЕНЕР за консултации со јавноста. Рокот за консултации од 20 дена е испочитуван кај сите три предлог-закони, но статусот на ЕНЕР не е сменет во „Затворен“ кај ниту еден предлог-закон. Останатите 8 предлог-закони немаат обврска да бидат ставени на ЕНЕР бидејќи 3 предлог-закони не беа потпишани од Претседателот и беа вратени во Собрание, 3 предлог-закони се ратификации на меѓународни договори/спогодби или ратификација, а два предлог-закони се предложени од групи пратеници.

Предлог-законите за кои е испочитувана обврската за консултации се: Предлог-закон за изменување и дополнување на Законот за организација и работа на органите на државната управа и Предлог-закон за изменување на Законот за вработените во јавниот сектор, предложени од **Министерство за информатичко општество и администрација** и Предлог-закон за контрола на надворешно трговскиот промет со необработени дијаманти предложен од **Министерство за економија**.

Предлог-законот за кој постоеше обврска да биде ставен на ЕНЕР за консултации а сепак тоа не беше испочитувано е: Предлог-закон за изменување и дополнување на Законот за финансиска поддршка на инвестиции, по скратена постапка, предложен од **Министерство за економија**.

* * * * *

Од предлог-законите кои што во мај беа доставени до Собрание, од најголемо значење за граѓанските организации има предлог-законот за слободен пристап до информации од јавен карактер. Меѓутоа, овој предлог-закон еднаш веќе беше доставен до Собрание во февруари 2019 и следствено истиот беше разработен во Месечниот извештај за февруари 2019 г. Предлог-законот помина на Собрание во февруари, но бидејќи не беше потпишан од Претседателот на државата беше вратен во Собрание повторно во мај.